

शासकीय मुद्रण व लेखनसामग्री विभाग यांच्या
उपहारगृहातील कर्मचाऱ्यांना दिनांक ०१/०४/२०१०
पासून पुर्वलक्षी प्रभावाने राज्य कामगार विमा योजना
लागू करणेबाबत..

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: कॅटीन-२०१५/प्र.क्र.१२३ /उद्योग-४,
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक : २३ सप्टेंबर, २०१६

वाचा: १) संचालक, शासकीय मुद्रण, लेखनसामग्री व प्रकाशन संचालनालय, मुंबई यांचे पत्र
क्रमांक आस्था/इएसआयसी/८२१/कार्या४अ-८, दिनांक १९/०५/२०१५
२) कर्मचारी राज्य विमा अधिनियम, १९४८

प्रस्तावना:

शासकिय मध्यवर्ती मुद्रणालय, मुंबई येथील कर्मचाऱ्यांसाठी कारखाने अधिनियमानुसार
“ना नफा ना तोटा” या तत्वावर व्यवस्थापन व मुद्रणालयातील कामगार यांच्या प्रतिनिधींकडून
कामगारांसाठी उपहार गृह चालविण्यात येत आहे. सदर उपहारगृहासाठी ४४ पदे मंजूर आहेत.
सदर मुद्रणालयातील कर्मचाऱ्यांना शासकीय अनुदानातून किमान वेतन कायदानुसार वेतन प्रदान
करण्यात येत आहे.

उपहारगृहातील कर्मचाऱ्यांचे वेतन व भत्ते शासकीय अनुदानातून देय करण्यात येत
असल्याने त्यांना राज्य कामगार विमा योजना लागू आहे किंवा कसे ही बाब व्यवस्थापनास ज्ञात
नव्हती. दरम्यानच्या कालावधीत कर्मचारी राज्य विमा निगमच्या प्रतिनिधींनी मुद्रणालयास भेट
देऊन ही योजना लागू करणे आवश्यक आहे, ही बाब निदर्शनास आणून दिली. तसेच
उपहारगृहातील कामगारांना कर्मचारी राज्य विमा अधिनियम, १९४८ मधील तरतुदी अंतर्गत, “राज्य
कामगार विमा योजना” दिनांक ०१/०४/२०१० पासून पुर्वलक्षी प्रभावाने अनुज्ञेय करण्याचे निर्देशीत
केले. ही बाब विचारात घेऊन उपहारगृहातील कामगारांना राज्य कामगार विमा योजना लागू
करण्याची बाब शासनाच्या विचाराधीन होती. त्यानुसार शासनाने पुढीलप्रमाणे निर्णय घेतला आहे.

शासन निर्णय :

शासकिय मध्यवर्ती मुद्रणालय, मुंबई येथील कर्मचाऱ्यांसाठी असलेल्या उपहारगृहातील
कामगारांना “कर्मचारी राज्य विमा अधिनियम, १९४८” मधील तरतुदी अंतर्गत, “राज्य कामगार
विमा योजना” दिनांक ०१/०४/२०१० पासून पुर्वलक्षी प्रभावाने लागू करण्यास या शासन निर्णयाद्वारे
खालील अटींच्या अधिन राहून मान्यता देण्यात येत आहे.

- १) कर्मचारी राज्य विमा अधिनियम, १९४८ मधील तरतुदीनुसार आस्थापनेने कर्मचारी राज्य
विमा योजनेचे अंशदान भरावे.
- २) या अधिनियमांतर्गत कोणत्याही कर्मचाऱ्यांसाठी आस्थापनेने वेतनाच्या ४.७५ टक्के आणि
कर्मचाऱ्यांनी वेतनाच्या १.७५ टक्के (दोन्ही मिळून ६.५ टक्के) इतके अंशदान कर्मचारी राज्य
विमा निगमला देणे आवश्यक आहे.

- ३) नियुक्ती प्राधीकान्याने या अधिनियमाखाली देय असलेले कोणतेही अंशदान ते ज्या दिनांकास देय होईल त्या दिनांकास प्रदान न केल्यास अंशदान प्रदान करण्याच्या दिनांकापर्यंत वार्षिक १२ टक्के या दराने किंवा विनियमामध्ये विनिर्दिष्ट करण्यात येईल अशा वरच्या दराने व्याज देण्यास पात्र ठरेल.
- ४) कर्मचारी राज्य विमा अधिनियम, १९४८ मध्ये वेळोवेळी होणाऱ्या सुधारणा या प्रकरणी लागू राहतील.

२. यावरील होणारा खर्च “मागणी क्र. के-३, २०५८ लेखनसामग्री व मुद्रण, १०३ शासकीय मुद्रणालये, (००) (०१) शासकीय मध्यवर्ती मुद्रणालय, मुंबई (२०५८००९५) ३६-सहायक अनुदाने (वेतन)” या लेखाशीर्षाखालील सन २०१६-१७ या वित्तीय वर्षासाठीच्या मंजूर तरतूदीमधून भागविण्यात यावा तसेच यापुढे त्या त्या वित्तीय वर्षाच्या तरतूदीमधून भागविण्यात यावा व तो त्याच लेखाशीर्षाखाली खर्ची टाकण्यात यावा.

३. सदर शासन निर्णय कामगार विभागाच्या अनौपचारिक संदर्भ क्रमांक २४८/कामगार-३, दिनांक २१/१२/२०१५ व वित्त विभागाच्या संमतीने त्यांच्या अनौपचारिक संदर्भ क्र. १७६/२०१६/व्यय-१६, दिनांक ११/०७/२०१६ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२३१६२३२९२२१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.ना.कों.भोसले)

उपसचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. सर्व मा. मंत्री, महाराष्ट्र राज्य यांचे खाजगी सचिव, मंत्रालय, मुंबई
४. सर्व मा. राज्यमंत्री महाराष्ट्र राज्य यांचे खाजगी सचिव, मंत्रालय, मुंबई
५. मा. मुख्य सचिव यांचे वरीष्ठ स्वीय सहायक, मंत्रालय, मुंबई
६. सर्व मा. विधानसभा/विधानपरिषद सदस्य, महाराष्ट्र राज्य, मुंबई
७. संचालक, शासकीय मुद्रण व लेखनसामग्री व प्रकाशन संचालनालय, मुंबई
८. उप संचालक, कर्मचारी राज्य विमा मंडळ, प्रादेशिक कार्यालय, १०८, पंचदीप भवन, एन. एम. जोशी मार्ग, लोअर परेल, मुंबई- ४०० ०१३
९. व्यवस्थापक, शासकीय मध्यवर्ती मुद्रणालय, मुंबई
१०. सर्व व्यवस्थापक, शासकीय मुद्रणालये, महाराष्ट्र राज्य (संचालनालयामार्फत)
११. सर्व सहायक संचालक, शासकीय लेखनसामग्री भांडारे व ग्रंथागारे (संचालनालयामार्फत)

१२. महालेखापाल (लेखा व अनुज्ञेयता/लेखापरिक्षा) महाराष्ट्र १/२, मुंबई / नागपूर
१३. अधिदान व लेखा अधिकारी, मुंबई (३ प्रती)
१४. निवासी लेखा परिक्षा अधिकारी, मुंबई (३ प्रती)
१५. कक्ष अधिकारी, कामगार-३, उद्योग, ऊर्जा व कामगार विभाग, मंत्रालय, मुंबई.
१६. कक्ष अधिकारी, वित्त विभाग (व्यय-१६), मंत्रालय, मुंबई ३२
१७. निवड नस्ती (उद्योग-४).